

سرسید اور خدا فروزی کی تحریک

مسلم شیم

سرسید اور علی گڑھ تحریک متادفات (Synonymous) کی حیثیت رکھتے ہیں اور دونوں کا تصور ایک دوسرے سے بخوا ہوا ہے۔ سرسید کی شخصیت کی کثیر الہجتی اور جامعیت اور ان کے کارناموں پر گفتگو کرنا آج کا نہ تو موضوع ہے اور نہ میرا منصب و بساط۔ سرسید کی شخصیت کا ہر پہلو اور ان کی خدمات اور کارناموں کا ہر شعبہ تاریخ ساز اور رحان ساز کہلانے کا استحقاق رکھتا ہے۔ عالمی مسلم معاشرے پر عمومی طور پر اور جوئی ایشیا یعنی عظیم کے مسلم معاشرے پر خصوصی طور پر ان کے عظیم احسانات ناقابل فراموش بھی ہیں اور غیر معمولی تاریخی اہمیت اور افادیت کے حامل بھی۔ اختصار کے ساتھ یہ بات کہی جاسکتی ہے کہ آج کا عظیم کا مسلم معاشرہ جن ارتقائی مراحل سے گزر ہے اور آج ہم جس حد تک عہدِ جدید میں جی رہے ہیں اور علم و شعور کی جو بھی متاع اور پونچی ہمارے پاس ہے اس کا بڑا حصہ سرسید کی دین ہے۔ سرسید کی علی گڑھ کی تحریک اور ان کی فکری رہنمائی اگر کلیٹ ناکام ہوگی ہوتی تو عظیم کا مسلم

معاشرہ افغانستان سے بدتر پس مانگی سے دوچار ہتا۔ واضح رہے کہ تحریک پاکستان سرسید کی تحریک کا تسلسل اور قیام پاکستان اُس کا منطقی نتیجہ تھا۔

ان ابتدائی کلمات اور جملہ ہائے معتبر کے بعد میں اپنے آج کے موضوع کی طرف آپ کی توجہ مبذول کرنا چاہتا ہوں مگر سرسید کی خدا فروزی کی تحریک کی تفہیم کے لیے ضروری بلکہ میرے نزدیک ناگزیر ہے کہ اُن کے ذاتی کوائف کے علاوہ اُن کے عہد کا اختصار کے ساتھ جائزہ لیا جائے اور تاریخی بُس منظر اور پیش منظر کو سامنے رکھا جائے۔

خدا فروزی سے میری مراد حریتِ فکر، روشن خیالی، تعقل پسندی، روداری اور سائنسی فکر ہے یعنی میرے نزدیک سرسید پہلے عظیم مسلم صاحبِ خرد، دانشور اور مفکر و ادیب تھے جنہوں نے حریتِ فکر کا پرچم بنا گی دہل بلند کیا اور حریفوں سے کفر و الحاد کے فتووں کی سوغات پائی۔ انہوں نے عقل کو اپنارہبر و رہنمایا اور صدیوں پرانے روایتی عقائد اور رسماں و رواج کو علم جدیدہ کی کسوٹی پر پکھا۔ انہوں نے مقولات پر معمولات کو، روایت پر درایت کو، کورانہ تقلید پر اجتہاد کو ترجیح دی اور انہا دھنڈ اسلام پرستی کے خلاف آواز بلند کی اور جہاد کیا۔ انہوں نے حریتِ فکر یعنی انکار کی جرأت کا مظاہرہ بڑی پا مردی سے کیا اور تاریخ کی چند نامور ترین شخصیات کی فہرست میں اپنا نام نمایاں طور پر شامل کرنے میں کامیاب حاصل کی۔

اس ضمن میں سب سے حسن کی تحریر کا ایک اقتباس نہایت بھل ہے اور قارئین کے لئے دلچسپی کا

باعث:

”اقرار پسند معاشرے کا اسی اعظم ایک چھوٹا سا سہ حرفي

لفظ ہاں ہے۔ اس لفظ میں علی بابا کے گھل جاسم سم سے بھی کہیں زیادہ

تاثیر پوشیدہ ہے۔ جن لوگوں کو ہاں کہنے کا ہنر آتا ہے اُن پر دنیا و

عاقبت کی نعمتوں کے تمام دروازے کھل جاتے ہیں، اقتدار اُن کو پہلو

میں بھاتا ہے، اختیار اُن کے قدم چوتا ہے، عمال و عماائدین اُن کی

یہ اور

بت اور

سرسید کی

لانے کا

کے مسلم

تاریخی

عظیم کا

تی رہے

بن ہے۔

مسلم

کا مسلم

المع
والوناصر
فائز

میں

۵۵

میں

بغاو،

ہو۔

آف

سوسا

کے

۸۶۶

کی۔

”تہذیب“

میں ما

میں و

نامزد

ایس آ

اور ۷۴

کے آہ

دوستی پر فخر کرتے ہیں، علمائے دین اُن کے بازو پر امام ضامن باندھتے ہیں، اُن کا عجین سے عجین جرم بھی قانون کی پُرسش سے برداشت ہوتا ہے اور اُن کی ہر بدی کو نیکی سے تعبیر کیا جاتا ہے لیکن ہر اقرار پسند معاشرے میں ایسے دیوانے بھی ہوئے ہیں جنہوں نے بُرا تی کو بھلائی کہنے سے ہمیشہ انکار کیا اور سزا پائی۔ سفراط نے ”نہیں“ کہا اور مصلوب ہوئے، ابوذر غفاری نے ”نہیں“ کہا اور شہید ہوئے، امام ابوحنیفہ نے ”نہیں“ کہا اور بارہ سال قید رہ کر قید خانے ہی میں وفات پائی، بردنو اور جان ہوس نے ”نہیں“ کہا اور آگ میں جلائے گئے، تھاموس سور نے ”نہیں“ کہا اور قتل ہوا، سردد نے ”نہیں“ کہا اور سر قلم کروا دیا، حسن و وفا کی پیکر طاہرہ قرۃ الصین نے ”نہیں“ کہا اور ماری گئی اور چھانی پائی، جولیس فیوچک اور گیبریل پری نے ”نہیں“ کہا اور قتل ہوئے، حسن ناصر نے ”نہیں“ کہا اور قلعہ لاہور میں اس شان سے قربان ہوئے کہ نہ کہیں جنازہ اٹھانے کہیں مزار بنا، چلی کے صدر الندے نے ”نہیں“ کہا اور زندگی جمہوری قدر دوں پر چھادر کر دی۔“

سرسید کا ضمیر بھی انکار کی سچائیوں سے اٹھا تھا۔ وہ اُن غیر معمولی شخصیتوں میں سے تھے جو اپنے عہد کے صدق و کذب کو پہچان لیتی ہیں اور اس آگئی کے بعد دنیا کی کوئی طاقت، کوئی آزمائش اُن کو جھوٹ کے ساتھ سمجھوتا کرنے یا سچ سے منہ موز لینے پر آمادہ نہیں کر سکتی۔ سرسید تمام عمر ”حق“ کے جواب میں ”نہیں“ کہتے رہے اور ”حق“ کی برخلافیں کرتے رہے، اپنے Conviction اور Commitment سے سرمواخraf کا راستہ نہیں اپنایا۔ انہوں نے جرأت انکار اور حریمت فکر کا علم بلند رکھا اور رجعت پرست مذہبی حلقوں کی شدید ترین مخالفت اور کفر و الحاد کے فتووں اور نصیری ہونے کے ا Zukarah کی کوئی پرواہ نہ کی اور اس طرح زندہ جاوید ہونے

والوں کی فہرست میں اپنا نام درج اور محفوظ کرالیا۔

سرسید ۱۸۳۷ء کو دہلی میں پیدا ہوئے۔ ۱۸۳۹ء میں آگرہ کمشنری میں

نائب منشی کے عہدے پر اُن کی تقرری ہوئی۔ ۱۸۴۱ء میں مین پوری میں منصف کے منصب پر

فائز ہوئے۔ ۱۸۴۲ء میں مغلیہ دربار سے جواد الدولہ عارف جنگ کا خطاب عطا ہوا۔ ۱۸۴۷ء

میں ’آثار الصنادیع‘ کا پہلا ایڈیشن شائع ہوا۔ ۱۸۵۵ء میں بجنور میں صدر ایمن مقرر ہوئے۔

۱۸۵۵ء میں ”آنین اکبری“ کی تصحیح اور اُس کی اشاعت عمل میں آئی۔ ۱۸۵۸ء میں مراد آباد

میں صدر الصلوٰر مقرر ہوئے۔ ۱۸۵۸ء ”تاریخ سرکشی ضلع بجنور“ شائع کی۔ ۱۸۵۹ء میں

بعاوات کرنے والوں کی جائیداد کی ضبطی کے خلاف اپیل سننے والے کمیشن کے رکن نامزد

ہوئے۔ ۱۸۵۹ء میں ”اسباب بغاوت ہند“ کی اشاعت ہوئی۔ ۱۸۶۰ء میں کتاب ”لائل محمد نز

آف انڈیا“ شائع ہوئی۔ ۱۸۶۲ء میں غازی پور میں ایک مدرسے کی بنیاد ڈالی اور سائنسک

سواسائی قائم کی جو بعد میں علی گڑھ میں منتقل ہو گئی۔ ۱۸۶۳ء میں رائل ایشیا نک سوسائٹی لندن

کے اعزازی رکن منتخب ہوئے۔ ۱۸۶۶ء میں برٹش انڈیا ایسوسی ایشن کا قیام عمل میں آیا۔

۱۸۶۶ء میں ”علی گڑھ انسٹی ٹیوٹ گزٹ“ کا اجرا ہوا۔ ۱۸۶۹ء میں انگلستان گئے اور اسی سال

سی۔ اُس۔ آئی کا خطاب پایا۔ ۱۸۷۰ء میں لندن سے ہندوستان واپسی ہوئی۔ ۱۸۷۰ء میں

”تہذیب الاخلاق“ کا اجرا کیا۔ ۱۸۷۵ء میں ایم اے او کالج کا قیام عمل میں آیا۔ ۱۸۷۶ء

میں ملازمت سے سبک دوش ہوئے۔ ۱۸۷۶ء میں تفسیر القرآن لکھنے کی ابتدا کی۔ ۱۸۷۸ء

میں وائرائے کونسل کے رکن نامزد ہوئے۔ ۱۸۸۰ء میں وائرائے کونسل کے دوبارہ رکن

نامزد ہوئے۔ ۱۸۸۲ء میں آل انڈیا میڈیکل کالج کیشل کانفرنس قائم کی۔ ۱۸۸۸ء میں کے سی

الیں آئی کا خطاب ملا۔ ۱۸۸۹ء میں ایڈنبرا یونیورسٹی نے ایل ایل ڈی کی اعزازی ڈگری دی

اور ۲۷ مارچ ۱۸۹۸ء کو علی گڑھ میں وفات پائی۔ مذکورہ کو اونٹ سے سرسید احمد خاں کی عملی زندگی

کے اہم واقعات کا بخوبی علم ہو جاتا ہے۔

۱

۲

۳

۴

۵

۶

ذاتی کوائف کے بعد اس عہدِ تاریخ کا مختصر آجائزہ پیش کر رہا ہوں جس عہد میں سرسید نے آنکھ کھولی اور فکر و شعور کی منزیلیں اور مراحل طے کیے۔ جیسا کہ بیان ہو چکا ہے۔ ۱۸۹۸ء میں پیدا ہوئے تھے اور ۱۸۹۷ء میں ۸۱ برس کی عمر طبعی پا کر ان کا انتقال ہوا تھا۔ گویا ۱۹۰۴ء میں صدی کا بیشتر حصہ پیش نظر رکھنا ہو گا۔ عظیم کی سیاسی صورتِ حال یہ تھی کہ کرہ ارض کی ایک عظیم سلطنت یعنی سلطنتِ مغلیہ کا زوال ۱۸۷۷ء یعنی اورنگ زیب کی وفات کے ساتھ شروع ہو گیا تھا اور سو برس کے دورانیے میں سلطنتِ مغلیہ کی شکست و ریخت تقریباً آخری مراحل میں داخل ہو چکی تھی جو ۱۸۵۷ء میں رسمی طور پر تاریخ کا حصہ بن گئی۔ سلطنتِ مغلیہ کے زوال کے اسباب پر گفتگو کرنا میرے موضوع کے دائرے میں شامل نہیں ہے پھر بھی اتنا ضرور عرض کرنا چاہوں گا کہ اس ضمن میں بہت کم لوگ اُن عوامل پر توجہ دے پاتے ہیں جن کی حیثیت کلیدی ہے جن کی طرف جتاب سطحِ حسن نے اپنی شہرہ آفاق کتاب ”پاکستان میں تہذیب کا ارتقا“ کے آٹھویں باب ”مغلیہ تہذیب۔ ہم عصر تہذیب کے آئینے میں“ کے ابتدائیے میں توجہ مبذول کرائی اور جو نہایت اہم اور فکر انگیز ہے لہذا وہ اقتباس نذر قارئین ہے:

”ہمیں مغلیہ تہذیب کے زوال کے بنیادی اسباب اُس خود کفیل معاشرے میں تلاش کرنا چاہئیں جس کو ایجاد و اختراع کی ضرورت ہی پیش نہیں آتی تھی، اُن آلات و اوزار میں تلاش کرنا چاہئیں جن میں صدیوں سے کوئی تبدیلی نہیں ہوئی تھی، اُس جاگیری نظام میں تلاش کرنا چاہئیں جس میں مزید ترقی کی گنجائش باقی نہیں رہ گئی تھی، اُس مطلق العنان شخصی حکومت میں تلاش کرنا چاہئیں جس میں ملک اور قوم کی قسمت کا فیصلہ کرنے کے تمام اختیارات بادشاہ اور امرا کو حاصل تھے اور رعایا کو کسی سطح پر بھی نمائندگی کا حق نہ تھا اور نہ وہ امورِ سلطنت

میں شرکت یا مداخلت کر سکتی تھی اور ان اظہار و عقائد میں تلاش کرنا
چاہئیں جن کے باعث پڑھا لکھا طبقہ بھی کنوں کا مینڈک بن گیا
تھا اور اُس کی تلاش وجہ تو کی صلاحیت، کیوں اور کیسے کہنے کی صلاحیت
سلب ہو چکی تھی۔ انگریز نہ آتے تو ممکن ہے کہ ایشیا کا یہ مرد بیمار چین کی
مانند سو دو سو سال اور گھیٹ لے جاتا مگر اُس بوزھے کی طرح جس
کے ہاتھوں میں جنبش کی سکت نہ ہو مگر آنکھوں میں دم ہو، جو خود کچھ نہ
کر سکتا ہو مگر جس میں دید کی ہوں باقی ہو۔“

غرض یہ کہ ایسٹ انڈیا یعنی برطانوی نوآبادیاتی نظام یعنی صنعتی انقلاب کے طن سے
پیدا ہونے والے سرمایہ دارانہ نظام نے مغلیہ سلطنت کو، جس کی بنیاد جا گیر دارانہ نظام پر استوار
تھی، مرحلہ دارانہدام سے دوچار کیا۔ ۱۷۵۷ء کی جنگ پلاسی کی نکست کو میر جعفر کی غداری
سے منسوب کرنے والے ۱۷۶۵ء میں بکسر کی جنگ کو فراموش کر جاتے ہیں جہاں اُس وقت
کے ہندوستان کے تین اہم ترین مراکز حکومت یعنی اودھ، دہلی اور بیگان کی فوجوں کو
انگریزوں کے ہاتھوں فیصلہ گن نکست کا سامنا ہوا تھا۔ بعد ازاں ٹیپو سلطان کی نکست ۱۷۹۹ء
کو میر صادق کی غداری کے کھاتے میں ڈال کر ۱۸۵۷ء میں ہونے والی معزکہ آرائی کو جس
میں پورے ہندوستان کی چھوٹی بڑی حکومتوں اور عوامی اجھار کو اجتماعی نکست فاش کا سامنا کرنا
پڑا، بھول جاتے ہیں۔ میرا اس ضمن میں یہ کہنا ہے کہ دراصل یہ فتح و نکست تاریخ کی دین
تھی۔ جا گیر دارانہ نظام جوانی طبعی عمر پوری کرچا تھا اُس میں سماج کو دینے کے لئے اُسے اور
آگے لے چلنے کی کوئی صلاحیت اور تو انہی باقی نہیں رہی تھی۔ اس کے برعکس یورپ میں
پندرھویں صدی سے Renaissance یعنی نشأۃ الاثریّہ کے سامنے میں رومنا ہونے والے
انقلابات اور تبدیلیاں دراصل تاریخ عالم پر اثر انداز ہونے کا باعث بیس۔ صنعتی انقلاب نے
فلکرو شعور کو نئے امکانات سے روشناس کیا اور آلات و اوزار پیداوار کی انقلابی پیش رفت نے

ایک ایسا تو اندا نظام پیدا کیا جس کے سامنے جا گیر دارانہ نظام کی فرسودگی کا تاش کے پتوں کی طرح بکھر جانا قدر ت عمل تھا۔ سو میرے نزدیک پلاسی، بکسر، سرنگا چم اور ۱۸۵۷ء کی مرکر کے آرائیوں میں دراصل ترقی کے ہاتھوں پس مانگی کو تکلست ہوئی تھی اور تاریخ میں ہمیشہ ایسا ہوتا رہا ہے۔

یہ وہ تاریخی تناظر ہے جس میں سرسید کی خدمات، کارنا موں اور ان کے فکر و شعور کے ارتقائی سفر کو سمجھنا ہوگا۔ اس کا اعتراف کرنا کہ یہ تاریخی شعور، جو خود افروزی پر استوار تھا سرسید کو مرزا غالب سے ملا تھا، سرسید کی عظمت کو ٹھیس پہنچانا نہیں ہے۔ امر واقعہ یہ ہے کہ ۱۸۵۷ء تک سرسید کا جہاں فکر و نظر دوسرے اہل داش سے مختلف نہ تھا، چنانچہ ۱۸۵۳ء میں آثار الصنادیڈ کا دوسرا ایڈیشن شائع کرنا اور ۱۸۵۵ء میں ”آئین اکبری“ کی تدوین تصحیح اور اُس کی اشاعت ان کے ماضی پر ستارانہ Mindset کی غماز ہے۔ مرزا غالب نے ان کی تصحیح کر دہ ”آئین اکبری“ کے حوالے سے جو منظوم تقریظ لکھی اُس کا مطالعہ قارئین کو مرزا غالب کی عظمت فکر و نظر اور مستقبل شاہی کا قائل کر دیتا ہے۔ تقریظ کی تہبید میں غالب، سرسید احمد خاں کی تعریف کرتے ہوئے کہتے ہیں کہ ایک ”دیدہ بینا“ نے کہنگی کو نیا لباس پہنایا ہے لیکن ”آئین اکبری“ کی تصحیح ان کی ”ہمت والا“ کے لئے ”باعثِ نگ و عاز“ ہے۔ انہوں نے اس مشغلو سے اپنا دل بے شک خوش کیا مگر میں ”آئین ریا“ کا دشمن ہوں لہذا ان کے کام پر آفریں نہیں کہہ سکتا کیوں لگہ میں تخلیق کا جویا ہوں۔

اس منظوم تقریظ کا نثری ترجمہ ملاحظہ ہو:

”بقول غالب صاحب انگلستان کو اور ان کے شیوه و انداز کو دیکھو۔

انہوں نے کیسے کیسے آئین وضع کیے ہیں اور ایسے آئین جس کو کسی نے

پہلے کبھی نہ دیکھا یہاں لائے ہیں۔ ان سے ہنرمندوں نے ہنر کے

اصول سکھے ہیں اور اپنے اجداد سے آگے نکل گئے ہیں۔ آئین پر عمل

کرنا اس قوم کا حق ہے، کسی اور کو ملک کا انتظام اس سے بہتر چلانا نہیں آتا۔ انہوں نے عدل اور دانائی کو ملا دیا ہے اور ہند کو سو گناہ ملک آئین بنا دیا ہے۔ لوگ پھر سے چنگاری پیدا کرتے ہیں مگر یہ ایسے ہر مند ہیں کہ تنکے سے آگ نکلتے ہیں، انہوں نے پانی پر نہ جانے کیا جادو کر دیا ہے کہ دھواں کشتی کو پانی ہاتھتا ہے، بھاپ بھی جہاز کو سمندر میں لے جاتی ہے اور بھی چیزوں کو بلندی سے زمین پر لے آتی ہے۔ بھاپ کی قوت سے کشتی رفتار پکڑتی ہے اور اس کے سامنے ہوا اور پانی کی لمبیں دونوں بے بس ہو جاتی ہیں۔ یہ لوگ ساز سے ڈھن نکلتے ہیں اور حروف کو پرندوں کی پرواز عطا کرتے ہیں۔ کیا تم نے نہیں دیکھا کہ یہ عقل مند لوگ لفظوں کا پیغام ہوں میں سو کوس تک پہنچا دیتے ہیں، ہوا یعنی گیس کو اس طرح آگ دھکاتے ہیں کہ ہوا انگارے کی طرح دہنے لگتی ہے یعنی گیس کی روشنی۔ لندن شہر پر نظر ڈالو جورات کو بلا چراغ کے جگہ گاتا رہتا ہے۔ ہوشیار آدمیوں کے کاروبار کو دیکھو ایک آئین میں سیکڑوں آئین کی کار فرمائی دیکھو۔ اس آئین کے آگے دوسرے آئین پر اپنی جنتی کی حیثیت رکھتے ہیں۔ اے میرے بیدار مفرع عاقل! کیا تمہاری کتاب میں ایسی دانائی کی باتیں ہیں؟ اگر کسی کو موتیوں کا خزانہ دھکائی دے تو وہ کھلیاں میں سے ایک بالی کیوں پھنسے؟ فیض کے سرچشمے کو کنجوں مت جانو! خرے کے درخت سے سورج رسیلے پھل پٹکاتا ہے۔ مردہ پروری یعنی مردہ پرستی کوئی اچھا مشغل نہیں۔ تم خود کہو! کیا یہ سب باتیں ہی باتیں نہیں ہیں؟

مرزا غالب (۱۸۶۹ء-۱۹۷۱ء) اُن صاحب بصیرت و بصارت ہستیوں میں سے -

تحقیق جن کی نگاہیں موت کے بلے میں زندگی کے ابھرتے ہوئے آثار دیکھ لتی ہیں۔ وہ بقول خود ان ”آزادوں“ میں تھے جن کو ماضی کے مٹنے کا غم پیش از یک نفس نہیں ہوتا کیوں کہ ”برق“ سے کرتے ہیں روشن شمعِ ماتم خانہ ہم۔ مکلتہ کے دوسال کے قیام کے دوران ان کو اپنے مغربی تہذیب و تمدن کے حوالے سے خیال کو تقویت پہنچی اور ان کا یہ خیال یقین میں تبدیل ہوا کہ مشرق کا معاشرتی نظام دم توڑ پڑکا ہے اور انگریز جو نظام اپنے ساتھ لائے ہیں وہ بڑا توانا اور جاندار ہے۔ اخبار ہویں صدی میں سلطنتِ مغلیہ کے زوال کے بعد ملک میں طوائفِ اسلامی، لاقانونیت اور افراتفری پھیلی، اُس کے پیش نظر مرزا غالب برطانیہ کے نافذ کردہ آئین نو کی طرف داری کرنے میں بیننا حق بجانب تھے۔ اس نئے آئین کے آگے ”آئینِ اکبری“ کی حیثیت واقعث پرانی جنتری سے زیادہ نہ تھی۔ سید صاحبِ کوتفی طور پر غالب کی تقدیم پسند نہیں آئی لہذا نمکورہ تقریباً کوکتاب میں انہوں نے شامل نہیں کیا کیوں کہ انگریزوں سے اپنی قربت اور وفاداری کے باوجود ان کے نظام فکر و شعور میں روایت پسندی اور قدامت پسندی کی عمل داری قائم تھی۔ مگر وہ زیادہ عرصے اس دائرے میں مقید نہیں رہے۔ ۱۸۷۳ء میں انہوں نے غازی پور میں ایک سائنسفلک سوسائٹی بنائی تاکہ مغربی علوم کی کتابوں کا انگریزی سے اردو میں ترجمہ کیا جائے۔ غازی پور میں سر سید احمد خان نے ایک سکول بھی کھولا جس میں انگریزی پڑھائی جاتی تھی۔ ۱۸۷۹ء میں وہ لندن گئے تھا وہاں کے نظام تعلیم کا بالخصوص آکسفورڈ اور کیمبرج کے طریق پر تعلیم کا بغور مطالعہ کیا۔ لندن میں انہوں نے اپنے خیالات اور منصوبوں کی اشاعت کے لئے ایک رسالہ جاری کرنے کا فیصلہ کیا اور ۱۸۷۰ء میں لندن سے واپس آتے ہی رسالہ ”تہذیب الاخلاق“ جاری کیا۔ ۱۸۷۳ء میں انہوں نے مسلمانوں کی اعلیٰ تعلیم کی خاطر ایک کالج قائم کرنے کی اسکم شائع کی اور ۱۸۷۵ء میں ایم۔ اے۔ اوس کالج علی گڑھ قائم ہوا جو بعد میں یونیورسٹی بنیا اور جس کے حوالے سے علی گڑھ تحریکِ موسم ہوئی اور جس نے ہندوستان کی مسلم آبادی کو فکر و نظر کے منے زاویے دیے اور عہدہ نو کے تقاضوں سے ہم کنار

ہونے کا Vision بخششا۔

سرسید کی علی گڑھ تحریک اُن کی قاموی شخصیت کی طرح جتنی کثیر الہجت اور ہمہ کیر تھی اُتنی ہی تنازع بھی تھی اور سید صاحب کو مختلف محاذوں اور شعبوں میں جس مخالفت کا سامنا کرنا پڑا اُس کی مثال مشکل سے ملے گئے جس مستقل مراجی اور پامردی سے انہوں نے تمام مخالفتوں کا مقابلہ کیا وہ بھی اپنی مثال آپ ہے۔ نہ ہبی اور سیاسی حلقوں نے ایک دوسرے سے بڑھ چڑھ کر اُن کے خلاف صفت بندی کی، تنظیمیں قائم کیں، ادارے بنائے اور تحریکیں چلا کیں۔ سید صاحب نے ہر محاذا پر بڑے اعتدال اور یقین کے ساتھ اپنی کارگزاری کا مظاہرہ کیا اور وقت کے ساتھ وہ ضمیر وقت کی آواز اور روح عصر کے ترجمان بننے لگے اور بقولی مجموعہ:

میں اکیلا ہی چلا تھا جانب منزل گر
لوگ ساتھ آتے گئے اور کارواں بنتا گیا

سرسید کی خدا فروزی کی تحریک دراصل ایک ہمہ گیر نشادہ^{*} (الثانیہ Renaissance) کی تحریک کا ایک حصہ اور جزو کا درجہ رکھتی ہے۔ یہ نشادہ^{*} (الثانیہ) کی تحریک مسلم دنیا اور مسلم معاشرے میں پہلی تحریک تھی جو انسیوں صدی میں سرسید کی قیادت و سیادت میں شروع ہوئی۔ یہ مجموعی طور پر ایک ایسی بیداری کی تحریک تھی جس نے تمام معاشرے کے ہر شعبے کو متاثر کیا اور اُن میں تبدیلیوں کے لیے نئی راہیں کھولیں اور نئے امکانات کی نشاندہی کی۔ سرسید کی خدا فروزی کی تفہیم کے لئے یہ بھی ضروری ہے کہ اُن فکری مخالفتوں کو پیش نظر رکھا جائے جو صدیوں سے ہندی مسلم معاشرے میں عام طور پر عقائد کا درجہ رکھتے ہیں اور Mindset بن چکے ہیں۔ اس باب میں ڈاکٹر محمد اشرف کی کتاب ”ہندوستانی مسلم سیاست پر ایک نظر“ (مطبوعہ ۱۹۶۳ء، نئی دہلی) کا پہلا باب زیر عنوان ”ہندوستانی مسلم سیاست کا پس منظر اور جا کیری عناصر کی رہنمائی“، بہت اہمیت اور معنویت کا حامل ہے لہذا ذکورہ باب کا ابتداء نذر قارئین ہے:

مسلم سیاست کے خصائص کو سمجھنے کے لیے اُس کا یہ نمایاں پہلو ہے ہن
نشین کرنا ضروری ہے کہ تقریباً ایک ہزار برس تک ہندوستانی ڈھنپ پر
مسلم جاگیریت اور شہنشاہیت کی حکمرانی رہی ہے اور اُن کے سماجی،
سیاسی اور مذہبی افکار پر اسی جاگیریت اور کشور کشاوی کی چھاپ نظر آتی
ہے۔ یہ ہمارے سماج میں اس طرح داخل ہوئی تھی کہ ہمارے سر پر
ترک افغان یا مغل مطلق العنان بادشاہ جو غیر مسلم ہندوستانیوں پر یہی
نہیں کہ راج کرتے تھے بلکہ مذہبی تحکم کا مظاہرہ بھی ضروری سمجھتے
تھے۔ اُن کے دائیں بائیں مذہبی عالموں اور امیروں کی صفائی تھیں،
سامنے سپاہیوں کا ہجوم ہوتا تھا اور یچھے یچھے غلاموں اور حلقوں گوش
خادموں کے جگہ سے نظر آتے تھے۔ صدیوں کی حکومت کے بعد یہ عقیدہ
پختہ ہو گیا کہ مغل شہنشاہیت ابد الآباد تک دائم و قائم رہے گی۔ یہ صحیح
ہے کہ مسلم عوام اور زنارداروں کی زندگی میں کوئی نمایاں فرق نہ تھا۔
دونوں قانونی لگان اور غیر قانونی محصولوں کے بوجھ سے دبے جاتے
تھے مگر مسلمانوں کی تسلیم کے لئے حکمرانان وقت نے بڑی بڑی
مسجدیں اور اُن کے دل بہلانے کے لئے صوفیائے کرام نے خانقاہیں
بنائی تھیں۔ دینیات پڑھنے والوں کو حکومت کی طرف سے وظیفے اور
درس گاہوں کے معلمین کو مد و معاشر کے نام پر روزینے ملتے تھے تاکہ
سب کے سب اُن شہنشاہوں اور امیروں کے حق میں دعائے خیر کریں
اور اگر اسی سر زمین پر یہ مطلق العنان لٹکر کشی کریں تو اُسے جہاد فی
سہیل اللہ سے تعمیر کر کے اُس کے لئے عام فضا ساز گار بنائی جائے۔
علامے اسلام اس لئے اور بھی قابل لحاظ تھے کہ انہوں نے اپنے فقه

سے امارت کی بحث کا باب خارج کر دیا تھا اور پادشاہ کو ظلی الہی قرار دینے کے بعد انہوں نے اس کے جواز میں تمام مذہبی استناد فراہم کر لیے تھے۔ علامے اسلام نے ایک زمانے سے انسانیت کو مونی و کافر اور دنیا کو دارالاسلام اور دارالحرب میں تقسیم کر دیا تھا یعنی کسی اسلامی مملکت میں صرف مسلمانوں کو شہریت کے حقوق حاصل تھے اور غیر مسلم صرف ذمی کی حیثیت رکھ سکتے تھے۔ اس طرح جو علاقہ اسلامی حکومت سے خارج ہو یعنی جس پر اہل وطن قابض ہوں اُس پر علامے اسلام کے نزدیک جہاد کرنا ایک قسم کا فرض تھا۔ مختصر ایوں سمجھنے کہ علامے اسلام کے نزدیک مسلمان ہندوستان میں صرف فاتح اور حکمران کی حیثیت سے زندہ رہ سکتے تھے چنانچہ جاگیری امارت کے اس زعم میں علامے اسلام نے مسلمانوں کی مخلوم حیثیت کو ذہن میں رکھ کر شریعت کا کبھی کوئی قانون اور سماجی زندگی کا کوئی نظام مرتب نہیں کیا اور یہ کیفیت علامے اسلام کی آج بھی ہے۔

ڈاکٹر محمد اشرف مرحوم کے خیالات اور آراء کا تجزیہ کیا جائے تو تاریخ کے بہت سے ابواب اور واقعات کے حوالے سے جو متانج اخذ کیے گئے ہیں انھیں یکسر رکھ کرنا پڑے گا اور سرسید کی فکر اور کارناموں کے حق میں نئے برائیں اور دلائل میسر آئیں گے۔ سرسید کی تحریک کا کلیدی عکتہ مسلم عوام کو مذکورہ مغالطوں سے نکالنا اور ان کا روایتی Mindset تبدیل کرنا تھا۔ ایسا کرنے کے لئے مغربی علوم میں سامنہ سے بے ڈالگی اور دوری کا خاتمہ ضروری تھا۔ اس ہدف کے حصول کی راہ میں بہت سی رکاوٹیں تھیں جن کا سرسید نے سامنا کیا اور بڑی حد تک کامیاب رہے۔ سرسید پر ایک بڑا الزام ^{اگر} یزوں سے اُن کی قربت اور تاریخ بھانائیے۔ وفاداری کے حوالے سے تھا۔ اس ضمن میں نہ تو کسی معددرت خواہانہ اظہار و اعتراض کی

ضرورت ہے اور نہ امیر واقعہ سے کسی انکار کی حاجت۔ اگر یہوں سے اُن کی قربت اور تاریخ برطانیہ سے اُن کی وفاداری سے نہ تو اُن کی نیک نیتی پر کوئی حرف آتا ہے اور نہ اُن کے موقف اور روزایہ فکر پر۔ اگر یہ ہندوستان میں اپنے ساتھ ایک نیا عہد اور نیا نظامِ حیات اور سماجی ضابطہ لائے جس سے ہندوستان کی سرزی میں اور معاشرہ اب تک نابلد اور نا آشنا تھا۔ مرتضیٰ عالیٰ نے اس نئی تہذیب اور تہذین کے خدو خال کا مشاہدہ کیا تھا اور اس کا خیر مقدم کیا تھا، اس میں کوئی غلطی اور فکر کی کوئی خرابی نہ تھی۔ سرسید نے اس فکر اور روزایہ نظر کو ایک تحریک کی حیثیت دی جو اُن کا رجحان ساز اور تاریخ ساز کارنامہ ہے۔ ہندوستان پر اگر یہوں سے پہلے کہنے کے مسلمانوں کی ہزار سالہ حکومت رہی تھی۔ اس ہزار سالہ دور حکومت میں مسلم عوام کی زندگی کہ تھی؟ سماج میں پائے جانے والے طبقات اور اُن کے درمیان تفریق و امتیاز کی خلچ کو سامنے رکھ کر دیکھیے تو یہ بات بڑی آسانی سے سمجھ میں آجائے گی کہ اس تمام دور حکومت میں مسلم عوام اس طرح حکوم و رعیت Subject تھے جس طرح غیر مسلم عوام۔

واضح رہے کہ ہزار سالہ مسلم دور حکومت نے اس ملک کو چند مسجدوں اور چند مقبروں کے علاوہ کچھ نہیں دیا۔ مغلیہ دور حکومت کے حوالے سے مسلمانوں میں بڑی خوشی فہمیاں اور خوش گمانیاں نہیں کہ اس دور میں معاشرے نے بڑی ترقی کی اور عوام کی زندگی یہ خوش حالی کا دور دورہ تھا اور علم و ادب کے فروغ کا بڑا چرچا پایا جاتا ہے۔ یہ سادہ لوح لوگ بھی بھول جاتے ہیں کہ جس ملک میں چھاپے خانے نہ ہوں وہاں علم کے فروغ کا کیا سوال پیدا ہوتا ہے۔ عہد مغلیہ میں پورے ہندوستان میں کتنی جامعات قائم تھیں جہاں سے علم کا سورن طلوع ہوتا تھا؟ جواب صفر ہے۔ اکبر جیسے بیدار مغز اور روشن خیال شہنشاہ نے بھی ہندوستان میں چھاپے خانے کو نہیں آنے دیا اور پرستگاری پاریوں کی پیش کش یہ کہہ کر مٹھکرا دی کہ اس سے ہاتھ سے لکھنے والوں یعنی کتابوں کا روزگار متاثر ہو گا۔ یاد رہے کہ پرستگاری اپنے ساتھ چھاپے خانے کے سلسلے میں خلافیت عثمانیہ کے زیر تسلط تمام ممالک میں ہے۔

صورت در پیش رہی۔ ترکی میں ۱۸۸۵ء میں چھاپے خانہ لگانے کی اجازت! اس قید کے ساتھ دی گئی کہ چھاپے خانوں میں اسلام اور مسلم عقائد و نظریات کی کتابیں نہ چھالپی جائیں گی۔ دراصل یہ اجازت دہاں آباد یہودیوں کو دی گئی تھی۔ سو مسلم دنیا کی دو عظیم سلطنتوں میں علم دوستی اور فروع علم کا یہ منظر نامہ کتنا افسوس ناک اور رجاعت پرستا نہ ہے، اس پر کوئی تصریح کرنا قصیع اوقات ہے۔ یہاں یہ بات بھی ذہن نشین رہے کہ تہذیب و تمدن اور سماجی ارتقا کا سفر علم کے ساتھ میں طے ہوتا ہے یعنی ارتقا کا سفر Knowledge Based رہا ہے۔ مسلم دنیا کی علم سے بے گانگی کو، جو گزشتہئی صدیوں پر محیط ہے، کیا کہا جائے؟

خامہ آنکشت بہ دندان کہ اسے کیا لکھیے

ناطقہ سر بہ گریباں کہ اسے کیا کہیے

(غالب)

واضح رہے کہ آج بھی پوری مسلم دنیا میں جو ۵۹ ممالک پر مشتمل ہے کہیں بھی تحقیق و جتوکے نہ تو ادارے ہیں اور نہ کوئی روایت ہے۔ یہ چھاپے خانے ہندوستان میں عہدِ مغلیہ کے خاتمے کے بعد انگریزی دور حکومت میں قائم ہوئے اور فروع علم کے درستچ و ہوئے۔ اخبارات اور جریدوں کا کوئی تصور عہدِ مغلیہ کے خاتمے تک نہیں پایا جاتا تھا اور یہ سلسہ انگریزی حکومت سے شروع ہوا۔ عہدِ مغلیہ میں منصب داری نظام رانگ رہا جس کے تحت عوام Subject Citizen نہیں۔ منصب داری نظام میں حاکموں کے WHIMS قانون کا درجہ رکھتے تھے، کسی قانون کی حکومت آور بالادستی کا کوئی وجود نہ تھا۔ قانون کی حکمرانی کا آغاز بھی انگریزی دور حکومت سے ہوا ہے اور پہلا قانون ۱۸۳۳ء میں غلامی کا خاتمہ (Abolition of Slavery) برطانوی دور حکومت کا تأثیر کرده ہے۔ یہ بات بھی ذہن نشین ہوئی چاہیے کہ جہاں قانون کی بالادستی نہ ہو وہاں حق (Right) کا تصور نہیں ہوتا جیسا کہ عہدِ مغلیہ تک عوام Subject Citizen نہیں لہذا عہدِ مغلیہ کو عہدِ آزادی کہنا اور برطانوی دور

حکومت کو عہد غلامی کہنا کہاں تک درست ہے، اس پر غور کیا جانا چاہیے۔ میرے نزدیک تو انگریزی دور حکومت سے Rule of Law کا تصور وابستہ ہے اور ہمارا پورا نظام قانون جو آج بھی رائج ہے سب کا سب اُس ”دور غلامی“ کی دین ہے۔ میں تو برطانوی دور حکومت کے حوالے سے کوئی منفی رائے نہیں رکھتا بلکہ اُسے Blessing in Disguise سمجھتا ہوں۔ یہاں کارل مارکس کی برطانوی نوآبادیاتی نظام کے حوالے سے کڑی تنقید سے قطعی نظر اُس کا تجزیہ ملاحظہ ہو:

یہ سمجھ ہے کہ ہندوستان میں سماجی انقلاب لانے کے سلسلے میں انگلستان کے محرکات ذیلیں تھے اور اُس کا اُن ذیلیں مفاہوات کو ہندوستان پر ٹھونٹنے کا طریقہ بھی بہت احتفاظ تھا لیکن سوال دراصل یہ نہیں ہے۔ سوال یہ ہے کہ آیا ایشیا کی سماجی حالت میں ایک بنیادی انقلاب لائے بغیر انسانیت اپنی تقدیر کی تکمیل کر سکتی ہے؟ اگر نہیں کر سکتی تو انگلستان کے جرمائم خواہ کچھ بھی کیوں نہ ہوں، اُس نے بہر حال اس انقلاب کو لانے میں تاریخ کے غیر شعوری آلہ کار (Unconscious Tool of History) کا کام انجام دیا ہے۔

(Marx on India)

عبد مغیث نے چند مساجد اور چند مقبروں کے علاوہ ہندوستان کو اردو زبان عطا کی لیکن اردو زبان کے سلسلے میں بھی انگریزی دور حکومت کی خدمات، جن کا گناہ فورث ولیم کالج اور دہلی کالج سے ہوا، تاریخ کا حصہ ہیں۔

میں یہ بھی کہنا چاہوں گا کہ میں بخوبی نہیں ہوں مگر غالب کا طرف دار ضرور ہوں اور اس طرح سر سید کا بھی طرف دار ہوں اور بہاگ دہل اُن کی انگریزی دوستی کا حامی اور وکیل ہوں۔ جہاں تک انگریزی دوستی اور تاریخ برطانیہ سے وفاداری کا سوال ہے تو اس فہرست میں ہمارے سیاسی قائدین، علماء اور اہلِ دانش کے ایسے نام شامل ہیں جن کا احترام بھی کیا جاتا ہے۔

اور جن کے کارنا میں ملک و ملت کے لئے ناقابل فراموش ہیں۔ ان میں علامہ سر محمد اقبال، قائد اعظم محمد علی جناح، جسٹس سید امیر علی، سر آغا خان، شمس العدما مولانا شبی نعمانی اور متعدد نامور شخصیات شامل ہیں لہذا سرسید کی انگریز دوستی کوئی سوالیہ نشان نہیں بنتی۔ سرسید کی انگریز دوستی کی صحیح تناظر میں تفہیم ضروری ہے۔ وہ اگر ایسا نہ کرتے تو اپنی تحریک اور اپنے مشن کے لئے کچھ بھی نہیں کر سکتے تھے۔ یہ امر واقع ہے کہ انگریزوں نے مسلمانوں سے یا کسی اقتدار چھیننا تھا چنانچہ انگریزوں کا مسلم آبادی کی طرف سے بظلن رہنا اور مسلم اشرافیہ کو ۱۸۵۷ء کے غدر کے پس منتظر میں انتقامی کارروائیوں کا ہدف بنا ناقابل فہم نہیں ہونا چاہیے۔ دوسرا جانب مسلم فرقے کی مجموعی طور پر انگریز دشمنی بھی منطقی بات تھی۔ سرسید نے دونوں حکاؤں پر جو صبر آزمہ کارنا میں انجام دیے ہیں وہ کسی غیر معمولی شخصیت ہی کا کام تھا۔ ایک طرف انگریزوں کو یہ باور کرنا کہ مسلم فرقے کو وہ اپنا اذلی دشمن نہ جانیں اور دوسرا طرف ان کو Winover کرنے کا مشورہ دیا۔ ”اسباب بغاوت ہند“ میں سرسید نے انگریزوں کی ان پالیسیوں کی نشاندہی کی جن کے نتیجے میں مسلمانوں میں بے چینی اور عدم اعتماد کے رجحانات پنپتے رہے، انگریزوں کو ان کی غلطیوں سے آگاہ کیا اور ۱۸۵۷ء کے ظہور ہونے کے سلسلے میں ان حرکات اور اسباب کا ایسا حقیقت پسندانہ جائزہ اور تجربیہ پیش کیا جس کے بڑے ثابت اثرات مرتب ہوئے۔ دوسرا طرف مسلم آبادی کے انگریز دشمنی سے باز رہنے کے مشکل ترین مشن پر وہ گامزن ہوئے اور کامران رہے۔ اس ضمن میں مذہبی حلقوں کی جانب سے جس قسم کی مخالفت بلکہ مخاصلت کا سامنا نہیں کرنا پڑا اور تاریخ کا حصہ ہے۔ مسلم علاما کا ایک گروہ جہلا کا علم بلند کیے ہوئے تھا اور دوسرا گروہ کفر والجاد کے حربوں سے لیس تھا۔ بہر حال سرسید اپنے مشن میں جزوی طور پر ہی سہی کامیاب رہے اور اس کے نتیجے میں عظیم کے مسلمان جس حد تک ممکن ہوا کام مذہبی نگر نظری اور تعصبات سے باہر کل کر عصری تقاضوں اور عصری مسائل سے نہ رہ آزمہ ہونے کی الہیت حاصل کر سکے۔

سرسید کی خدا فروزی کی تحریک براہ راست سیکولر ازم سے جڑی ہوئی ہے۔ سیکولر ازم کے حوالے سے یہ جانا ضروری ہے کہ اس کے معنی اور مفہوم کو کچھ حلقوں نے کفر و الحاد، لا دینیت اور دہریت کا ہم معنی قرار دے کر معاشرے کو گمراہ کیا ہے۔ سیکولر ازم حقیق سیاسی تناظر میں ریاست کا مذہب کے بارے میں غیر جانب داری کا نظریہ ہے، یعنی مذہب فر را فراد کا ہوتا ہے ریاست کا کوئی مذہب نہیں ہوتا۔ ریاست میں مختلف عقائد اور مذاہب کے لوگ رہتے ہیں جن کے ساتھ یکساں سلوک رکھنا اور سب کے حقوق کا یکساں تحفظ کرنا ریاست کے فرائض منصی میں شامل ہے۔ ریاست کا قانون شہریوں کے درمیان امتیاز و تفریق کا نہیں بلکہ برابری کے اصول پر استوار ہوتا ہے۔ سیکولر ازم کی اساس سائنسی فلکر پر قائم ہے اور تعقل پسندی اور خدا فروزی پر مبنی ہے۔ سرسید کی تحریک نہ تو کبھی فرقہ پرستی (Communalism) کی تحریک تھی اور نہ اسلامی ریاست کے قیام کی تحریک تھی۔ وہ مسلمانوں کے حقوق اور مستقبل کے تحفظ کے لئے فکر مند اور سرگرد ایسا تھے چنانچہ غازی پور میں قائم ہونے والے اسکول کے دروازے ہندو اور مسلمان دونوں کے لئے یکساں گھلے ہوئے تھے۔ یہی صورت علی گڑھ میں ایم۔ اے۔ او کالج کے ساتھ تھی۔ واضح رہے کہ سرسید مذہب اسلام کو صحیح تناظر میں رکھ کر دیکھتے تھے۔

سرسید کی توجہ کا مرکزی نقطہ سائنس اور سائنسی علوم کی مسلمانوں میں ترویج اور فروغ تھا، سائنسک سوسائٹی کا قیام ان کی اسی فلکر اور زاویہ نظر کا غماز تھا۔ مغرب کی جانب ان کا جھکاؤ دراصل مغربی علوم کے لئے ان کا عشق تھا۔ وہ یہ جانتے تھے کہ مغربی دنیا نے سائنس اور سائنسی علوم و فنون کی روشنی میں ترقی کی منازل طے کی ہیں وہ یہی خواب پوری مسلم دنیا اور خاص طور پر ہندوستانی مسلمانوں کے لئے دیکھتے تھے۔ وہ سائنس اور دیگر جدید مغربی علوم سے بے گانگی کو مسلمانوں کی پس ماندگی کا سرچشمہ جانتے تھے۔ وہ اسلام کے شیدائی تھے اور ان کا مطالعہ اسلام علم دوستی سے متصادم نہ تھا۔ وہ علم اور جنتو سے دوری کو مسلم دنیا کی تنزیلی کا کلیدی

سبب بحثتے تھے۔ سر سید کے نظام فکر میں سائنس کو بڑی اہمیت حاصل تھی اور ان کی خدا فروزی کی تحریک اسی کل کا ایک بخوبی۔ ہمارا فرض ہے کہ ان کے نقطہ نظر کا عقل و خرد کی روشنی میں تجویہ کریں، ایسا کرنے سے ان کے اندر اسلام کا حامی اور حسن ملک و ملت پر آمد ہوگا۔

